

## عارفِ اسرارِ حیات

سید صبحِ احسان ہمدانی

(زیرِ نظر تحریر ایک غیر مربوط ڈھنی روکی لفظی صورت ہے۔ کسی مرتب و مدد ان گفتگو کو جلا شنا عبیث ہو گا۔)

میرے لیے زندہ رہنے کے اسباب میں سے ایک، میرے اقرب من جل الورید ماموں سید محمد ذوالکفل بخاری کی قیمت میرے لیے دنیا کی ہر چیز سے زیادہ تھی۔ یہ تاثر اُس وقت سے اب تک قائم ہے جب میں ہوش سنجال رہا تھا، یا (بقول یک مرد دانا) ہوش مجھے سنجال رہا تھا۔ طالب علمی کے سفر کی مختلف منازل میں ایک حدیث مبارکہ مجھے کبھی نہیں بھولی۔ آں حضرت صلی اللہ علیہ وسلم اپنے ماموں حضرت سعد بن ابی وقاصؓ کے بارے میں فرمایا کرتے تھے ہذا خالی فلپرینی أحد خالہ (یہ ہیں میرے ماموں، کسی اور کے بھی ہیں ایسے؟ ذرا ہم بھی تو دیکھیں)

بے شعوری کے زمانے میں میرے لیے بھائی، بڑائی اور اچھائی کے معنوں کی پیاس کے لیے صرف ایک ہی پیانہ تھا..... میرے ماموں کا تسلیم کرنا..... اللہ ہی کا شکر ادا کروں کہ شعور آنے کے بعد بھی میرا یہ معیار میرے ہر طرح آزمائیں کے باوجود آخری معیار ہی ہے۔

”ہمدردنوبہاں“ ماموں جان کی مجھ پر ہونے والی نوازشات میں سے ایک ہے۔ ہر سال ایک سالنامہ اور اُس کے ساتھ ایک تخفہ..... میرے بچپن اور لڑکپن کی روشن یادوں میں شامل ہے۔ آٹوگراف بک کا تخفہ دوستے تین بار ملنایا ہے۔ ظاہر ہے اُس پر آٹوگراف بھی لیے گئے، اور اظہر ہے کہ ماموں سے اور ان کے دوستوں سے۔

یادوں کے منظر نامے میں اُن کی پہلی ہی تصویر ایک کتاب کا تخفہ ہے۔ اُس وقت میری عمر یقیناً چار سال سے کم ہی تھی کہ میں اُس کتاب کو ای اور پھوپھیوں سے پڑھوا کر سُن ہی سکتا تھا۔ ۷، اگست ۱۹۹۶ء..... جب مجھے اپنی ہمیشہ کے ساتھ اپنے آبائی گھر، اپنی ابی، بچاؤں اور پھوپھیوں کو چھوڑ کر اپنے نہیں ملتان ”بھرت“ کرائی گئی ..... سے لے کر ای اآن میرا تعلیمی سفر ایک ہی آدمی کے سر پر چلا ہے۔ میں نے علم کے نام پر جمل مرکب سے جو چھٹکارا حاصل کیا وہ ماموں جان کی وجہ سے ہی ہوا۔



منے ماموں نے کسی مدرسے میں علوم کی باقاعدہ تکمیل نہیں کی لیکن وہ عالم تھے۔ بہت بڑے عالم۔ یہی اُن کے ہاں تکریم کی وجہ تھی۔ ہاں اضافی فضیلت اور احترام کے لیے چند ایک اور وجہات بھی تھیں۔ میں نے جب کبھی اُن کو کسی کا احترام کرتے ہوئے دیکھا، اس کی وجہ ضرور دریافت کی۔ عام طور پر جواب کچھ ایسے ہی ہوتے تھے۔ مثال سے بات واضح ہوتی ہے۔

فرمایا ”انصاری صاحب اپنے انسان ہیں، واقعتاً عالم آدمی ہیں“؛ ”عبد صاحب بہت بڑے عالم تھے“؛ ”مشق خواجه عالم ہیں“، ”حضرت تھانوی عظیم انسان تھے، بڑے عالم تھے اور کبھی مدعاہت نہیں کی، حق اگر اپنے محبوب اُستاد کی رائے کے خلاف نظر آیا تو بھی شخصیت کے بوجھ نے ابتداء حق کے جذبے کو نہیں دیا“؛ ”مولانا مفتی لفایت اللہ صاحب محسن لیڈر نہیں تھے، عالم تھے بہت بڑے، ان کے علم کا تو حساب ہی نہیں ہے“؛ ”حضرت مدنی کا علم و فضل.....سبحان اللہ استقامۃ و جرأۃ کا ہی بدل نہیں“، ”مولانا داؤد غزنوی نے عالم ہی نہیں، اہل دل بھی تھے“، ”قی صاحب مضبوط عالم ہیں اور خوبی یہ ہے کہ مدعاہت نہیں کرتے“۔ وغیرہ

ان کی علمی شخصیت کا ایک نمایاں پہلو ہے تقصیٰ تھا۔ علمی اختلاف کرنے والوں کے لیے ان کے ہاں ہمیشہ معافی تھی۔ میں نے ان سے مولانا مودودی، فاضل بریلوی اور مولانا اصلحی کے ناموں کو ایسے لمحے میں سنا ہے جیسا عام طور پر ان کے حلقوں سے باہر کے لوگ نہیں استعمال کرتے، آخر الذکر کا تذکرہ تو خاصے احترام سے فرماتے تھے۔

عصبیت اور تعصیب عمرانیات کی دو مختلف اصطلاحات ہیں، اور اختلافِ وضع، اختلافِ معنی کی نشانی ہے۔ اگر میں یہ کہوں کہ عصبیت تو ان میں کوٹ کر بھری ہوئی تھی اور تعصیب انھیں چھوکرنے گز راتھا تو شاید یہ درست صورتِ حال کی عکاسی کرے۔ میرے خیال میں یہاں ”تصلب“، ”کاظم مکمل طور پر کارگر نہیں۔



ماموں جان کی زندگی کے دوزاویے زیادہ تر میری توجہ کا مرکز رہے۔ ایک ان کی داعی اور مربی کی حیثیت، دوسرے ان کی انفرادی اور گھریلو زندگی۔

مربی اور داعی کی حیثیت میں وہ قال کی پستیوں سے بالاتر تھے۔ ان کے اسلوبِ دعوت و تربیت کا مطالعہ مجھے ہمیشہ محقق اور اولو العزم صوفیاء کے واقعات یاد دلاتا ہے۔ انھوں نے کبھی مجھے کوئی نظریہ یا عقیدہ اختیار کرنے کو نہیں کہا۔ اشکالات پیش کرتے وقت جتنا بے خوف میں ان کے سامنے ہوتا تھا اتنا تو میں اپنے ضابطے کے اساتذہ کے سامنے بھی نہیں ہو سکا۔ آن میں الحمد للہ ان کے عقیدے کا قدم بقدم پیرو اور ان کے بہت سے نظریات کا قال و معرف ہوں۔ لیکن اپنی تحقیق اور مطالعے سے کسی کے کہے بغیر۔

تربیت کی لائن میں ان کی سب سے زیادہ کوشش یہ ہوتی کہ یعنی ولا یعنی کا فرق معلوم ہو جائے، اور لا یعنی چھوٹ جائے۔ اس ایک مضمون کو انھوں نے میرے لیے ہزار رنگ سے باندھا۔ ادب کا مطالعہ کرتے دیکھا تو ایک عرصے تک حوصلہ افزائی نہیں کی۔ حتیٰ کہ مجھے گمان ہونے لگا کہ یہ ان کی خاطر پہ بار ہے، پھر ایک روز فرمایا کہ آپ یہ سب کیوں پڑھتے ہیں؟ میں نے حسن عسکری، مشق خواجہ اور عبد صدیق صاحب جیسے معاشری اور تہذیبی نقادوں کے تازہ تازہ رٹے ہوئے نظریات اگل دیے۔ اس سے ان کی کامل تشفیٰ تو نہ ہوئی لیکن محسوس ہوا کہ ناگواری ختم ہو گئی۔



شرح صدر، علی وجہ بصیرت عمل ہونا اور معلومات پر عالم ہونا جب مطلق بولے جائیں تو میرے ذہن کے آئینے پر ان کے فرد کامل کی صورت ابھرتی ہے۔ یعنی میرے مئے ماموں کی۔



وہ مخالف کو اپنا نکتہ نظر بدلنے یا کم از کم ایک دوسرے پہلو سے دیکھنے پر مجبور ضرور کر دیا کرتے تھے۔ ایک روز مجھے سرکاری اداروں میں موجود دین دار لوگوں کے بارے میں بتاتے ہوئے چند علماء کا ذکر انہوں نے بہت احترام سے کیا، میرے اندر کے خام احراری کو اس پر اعتراض ہوا، میں نے کہا ”آپ فلاں اور فلاں کو دیندار کہتے ہیں؟ جبکہ اقبال پر اُس کی تحریرات سے یوں محسوس ہوتا ہے کہ اُسے اقبال سے سچی عقیدت تھی، حالانکہ اقبال تو ایسا ہے اور ویسا ہے“، باوجود یہکہ علامہ محمد اقبال سے اُن کی عقیدت اور احترام انتہائی گہرا اور بچین کا تھا، وہ میری بات پر بہم نہیں ہوئے۔ رُخ موڑ اور کہا ”اقبال جیسا بھی تھا اُس سے غرض نہیں، ان صاحبان کے لیے ہمارے دل میں جو نرم گوشہ ہے وہ اس لیے ہے کہ اقبال کا جو بنیادی مسئلہ ہے..... یعنی دین..... وہ ان کا بھی مسئلہ ہے۔ یا اپنے دین کے بارے میں ویسے ہی فکر مند ہیں جیسے ہمارے علماء بلکہ بعض صورتوں میں بڑھ کر“۔ بات بے غبار ہو گئی۔



عام مشاہدہ ہے کہ کسی جزوئی مسئلے پر اجتماعی فکر سے نظر یا تی اور علمی اختلاف کرنے والے، مخالفین کے غیر علمی رویوں کے رُعیل میں جذبات کی شدت سے مغلوب ہو کر اختلاف کا دائرہ وسیع کرتے جاتے ہیں، یہاں تک کہ ایک بالکل نیا فرقہ (ملک، مشرب، حلقہ) وجود میں آ جاتا ہے۔ میں ذاتی طور پر اُن کا احسان مند ہوں کہ انہوں نے مجھے علمی اختلاف کی حدود سے آگاہ کیا، بے عقل جذبات کی پیروی سے نجات کا راستہ سکھایا۔ اور طریقہ یہاں بھی وہی تھا، مکالے کا، سمجھانے کا، دوسرا رخ دکھانے کا، اور وہ اس میں کامیاب رہے۔

میری کیفیت یہ تھی کہ میں حکیم الامت حضرت مولانا اشرف علی تھانویؒ اور اُن کے سلسلے کے اصغر کے لیے دل میں کماحت احترام نہیں رکھتا تھا۔ ظاہر ہے کہ یہ ایک افسوس ناک صورت تھی۔ ماموں جان میرے دل کی اس کلمنس کو غیر محسوس انداز میں دھونے میں لگے رہے۔ یہاں تک کہ دو سال قبل جب مجھے شیخ الاسلام حضرت علامہ شیعہ احمد عثمانیؒ کے رسائل سے نیاز منداشتہ استفادہ کرتے ہوئے دیکھا تو میں نے دیکھا اُن کے چہرے پر حقیقی مرتضت کے کئی رنگ تھے۔ بعد میں مجھے فرمایا کہ بات شخصیات کی نہیں رویوں کی ہے۔ اور مجھے خوشی ہے کہ آپ کے رویے مائل باصلاح ہیں۔

اپنے مطالعہ تاریخ کے آغاز کے دور میں ایک مجلس میں گفتگو کرتے ہوئے میں نے سیدہ ام ہانی رضی اللہ عنہا کے سرداری اعززا اور بنو ہاشم کے چند دیگر بزرگوں کے زمانہ جاہلیت کے واقعات مثلاً اُن کی درشت روئی، اہل حق کی مخالفت اور خاص طور پر بیت نبی الکبریٰ سیدہ زینب بنت محمد صلی اللہ علیہما پر تشدید کا واقعہ وغیرہ خاصی تفصیل کے ساتھ سُنائے۔ میں نے کہا کہ فلاں صاحب کے بارے میں آتا ہے کہ جاہلیت کے زمانے میں بڑے ”گلیری“ تھے، گالیوں کے معاملے میں فصاحت اور بلاعثت گویا اُن پر ختم تھی۔ ماموں جان وہاں موجود تھے فوراً فرمانے لگے ”سبحان اللہ! اللہ تعالیٰ نے ہمارے نبی ﷺ کو کیسے کیسے ساتھی عطا فرمائے، جو جاہلیت میں ہوں یا اسلام میں نمایاں ہی نظر آتے ہیں۔“ مجھے ایسے ہی محسوس ہوا جیسے کمزور بینائی والے کو اچانک عینک لگانے سے ہوتا ہے، کہ دور کے مناظر صاف دکھائی دینے لگتے ہیں۔



حوالہ بڑھانا ان کے مزاج کا ایک جز تھا، بلکہ بہتر یہ ہے کہ فطرتِ ثانیہ بن چکا تھا۔

جب انھیں معلوم ہوا کہ میں نے علمِ عروض کے بنیادی ڈھانچے سے واقفیت حاصل کر لی ہے، تو انہائی خوشی کا انہصار کیا۔ مختلف موقع پر تقطیع کرائی۔ ایک بار شورش کا شیری مرحوم کی عالی شانِ نظم ”ظفر علی خان کو ڈھونڈتا ہوں“..... جس کے رجز یہ آہنگ نے مجھے بچپن میں بہت متاثر کیا ہے..... پڑھنے کے لیے دی اور کہا کہ اس میں غلطی ڈھونڈو، میں نے اُسے پڑھا اور غلطی کی نشاندہی کی تو مسرت کا انہصار فرمایا۔ پھر کہا کہ اگرچہ یہ ایسی باتوں کا بہت خیال رکھنے والے لوگ ہیں لیکن غلطی ہو ہی جاتی ہے۔ مولانا ظفر علی خان کے نورِ خدا..... والے شعر اور اُس میں کی غلطی کے بارے میں بھی بتایا اور اس میں اختلاف کا ذکر بھی کیا۔

واقعہ یہ ہے کہ عقل و شعور سنبھالنے کے بعد میری ان سے ملا تھے لبے و قفوں کے ساتھ ہوتی رہیں۔ جب بھی کوئی اعلیٰ خیال کوئی اچھا شعر یا کوئی ادب پارہ، میری نظر سے گذرتا میں اُسے انھیں سنانے کے لیے یاد کر لیتا، جب ان سے ملاقات ہوتی، اپنا کل ذخیرہ پیش کرتا، نئی خرید کر دہتا میں دکھاتا اور خوب ہاتھ ہلا ہلا کے عقائد کی باتیں کرتا اور داش بگھارتا۔ وہ میری ان ” بصیرتِ افروز“ باتوں کی خوب داد دیتے۔ کہیں کہیں یوں ہی معمولی سا اختلاف کرتے، جو ستائش کے نئے میں کبھی یاد نہ رہتا۔ کچھ دن اسی عیش میں گزرتے اور پھر ان کے کوچ کی گھڑیاں نہیں دوبارہ جدرا کر دیتیں۔ ان سے دور رہنے کے ایام میں ان کے سامنے جھاڑی گئی میری تقریروں کے درمیان ان کے کہنے گئے چھوٹے چھوٹے جملوں کو ذہن میں دھرانے سے مجھ پر یہ گھلتا کہ اس بارتوں میں نے ماموں جان سے جتنی باتیں کہیں وہ سب نہایت احتمانہ اور بے وقوفی پر مبنی تھیں۔ میں شرمندہ ہوتا اور ان کی آمد تک نئی تیاریوں میں لگ جاتا۔ انہیا یہ ہے کہ ایسا ایک بار نہیں کئی بار ہوا۔ حتیٰ کہ آخری ملاقات میں بھی ایسا ہی ہوا۔ اب جب مجھے ان سے اس دنیا میں دوبارہ نہیں ملنا، میری پریشانی یہ ہے کہ اب مجھے اپنی غلطیوں کا احساس کیجے ہو گا۔



ماموں جان کے محترم دوست اور مددوح شاعرِ جناب محتسن خیال نے کہا تھا

چند کتاب میں ہیں میری کچھ ہیں رو نے والے  
پھیر کر سب سے نظر ساتھ میں ہو لوں گا خیال  
موت ہو لے سے مرے در پہ جو دستک دے گی

مجھے یوں محسوس ہوتا ہے کہ یہ لائیں ماموں جان کی آواز میں ان کے خصوص گھم بیر لجھ میں میرے کانوں میں نج رہی ہوں۔ ان سے ہمیشہ کی جدائی کا سانحہ اور وہ بھی اتنا جلد..... میری معمولی سی حدِ برداشت سے بہت زیادہ ہے۔ اے کاش یہ توعیقات نہ ہوتیں، واللہ مجھے جینے کی خواہش نہیں رہی۔

عاقبت منزل ما وادی خاموشان است

حالیا غلغله در گنبد افلاک انداز